

Gar ýaganda

Category: Goşgular, Kitapcy
написано kitapcy | 26 январа, 2025
Gar ýaganda GAR ÝAGANDA

Ýene ýylgyryp ýagan gar,
Giň dünýäni bezär gider.
Beýnide doňan pikirler,
Gar ýaganda erär gider.

Boýap günleri ak reňke,
Göwünleri gülleden gar,
Çawuş çakar: „Ýar ýanyndan
gitme, aý, gyz, gül beden, gal!»

Şonda seň gar deý päk yşkyň,
Girer duýgymyň düýşüne.
Ýok, bizi yssy günler däl,
Bu garly günler duşurar.

Ak atyn atlanyp ylham,
„Şygyr ýaz!» diýp, hyjuw berer.
Kagyza sygmadyk goşgym,
Ak gara ýazaryn meger.

Ýazaryn ýadaman ýalňyz,
Dyňzap gelen setirlerim.
Görelde alyp, ak gardan,
Göwne gara getirmerin.

Gözel, görkli, goja gyşda,
Ýerde Hakyň nurun görsem,
Ne ajap, şu günü synlap,
Geçeni geçmişe gömsem.

...Ötegçi ömri süýt bilip,
Yşky gördüm gaýmagynda.
Şeýdip, täze şygyr dörär,

Gözel bolup, gar ýaganda.

9.01.2023 ý.

Nury SAKÇYÝEW. Goşgular